

ISSN 0134—3289

Азәрбајҗан МӘКТӘБИ



1979 4

ТӘЛИМ ПРОБЛЕМИНИН ПСИХОЛОЖИЯСЫ

З. М. МЕҢДИЗАДӘ

В. И. Ленин адына АПИ-нин јаш вә педагожи психоложија кафедрасынын мүдир, досент

ҮМҮМТӘҢСИЛ мәктәблериндә тәлимниң тәкмилләшдирилмәси проблемни бүтүн совет ичти-маийјәтинин диггәтини өзүнә чәлбәтмишди. Сов.ИКП МК-нын вә Совет һөкүмәтинин мәктәб ишинин јажшылашдырылмасы илә әләгәдәр гәбул етдикләри тарихи гәрарлар халг маарифи чәбһәсинин бөјүк орду-сунун гүввәсини үмүмтәһсил мәктәблериндә тәлим-тәрбијә ишләрини даһа жүксәк сәвијәдә гурмаға доғру јөнәлтмиш вә јөнәлтмәкдәдир. Педагожика, психоложија сәһәсиндә чалышан алимләр өз тәдгигатларыны әсәсән бу мәсәләјә һәср едирләр.

Лакин һәлә дә бәзи мәктәбләрдә тәлим просесинә формал мүнәсибәт бәсләнилир. Шакирдләрин дәрсә да-вамијјәти, синифдә интизам јара-дылмасы, мүәллимләрин јерләриндә олмасы, зәнкин вахтында вурулма-сы, дәрсләрин мүмкүн гәдәр әјани вәсаитләрләр тәһиз едилмәси мәктәб рәһбәрләри тәрәфиндән әсәс вә биринчи дәрәчәли иш һесап едил-мәлидир. Бунлар һөкмән лазимдыр вә белә дә олмалыдыр. Бу, тәлим ишинин анчаг формасыдыр. Тәлим просесинин мәзмуну исә, 45 дагигә-лик бир дәрсдә шакирдләрә нә кими мә'луматын верилмәси, нечә верил-мәси, шакирдләрин бу елми мә'лу-матлары нә дәрәчәдә мәннимсәмәси вә онларын мәнәви гүввәјә нечә че-вирмәләридир. Она кәрә дә тәлим просесиндә онун формасы илә мәз-муну арасында там диалектик вәһ-дәт јарадылмалыдыр. Мәктәб тәч-рүбәсиндә тез-тез белә һаллара тә-садүф едилди ки, синифдә там

насилә интизам јарадылыр, дәрс әјани вәсаитләрләр тәһиз едилди, мүәллим јени дәрси жүксәк сәвијәдә изаһ едир, лакин мүәллимнин вердији јени мә'лумат синфин бүтүн ша-кирдләри тәрәфиндән ејни дәрәчәдә мәннимсәнилмир. Белә бир вәзијјәт синиф мүәллимнин диггәтини һеч дә һәмшә чәлбәтмир. Бәс сәбәб нәдир ки, шакирдләрин бир һиссәси там-сакитлик шәраитиндә, мүәллимни динләдији һалда онун вердији јени елми мә'луматлары ја јарымчыг мәннимсәји, ја да һеч мәннимсәјә билмир?

Бу вәзијјәтин башлыча сәбәби синифдә әјләшән бүтүн шакирдләрин фәрди-психоложи хусусијјәтләринин нәзәрә алмамагдан ибарәтдир. Мү-әллимләрин бөјүк әксәријјәти синифдә әјләшән шакирдләрин ејни физики гурулуша малик ол-дугларыны нәзәрә алараг, фикрән онларын дахили әләмләринин, пси-хикаларынын да ејни ганунаујун-луғлара малик олмаларыны јәгин едир. Она кәрә дә онлар тәлим просесиндә јени мә'лумат ве-рәркән бир үмуми гајдадан исти-фадә едирләр. Мүәллимләримиз унудурлар ки, синифдә тез дәрк едән вә кеч дәрк едән шакирдләр вар-дыр, гаврајыш, һафизә, тәфәккүр кими идрак просесләри бүтүн ша-кирдләрдә ејни дәрәчәдә фәалијјәт кәстәрмир, шакирдләр бу просесләрдә фәрди фәргләрә маликдирләр. Һафизәнин мүхтәлиф типләри, тә-фәккүрүн мүхтәлиф кејфијјәтләри вардыр. Бунлары нәзәрә алмадан тәлим просеси жүксәк мәннимсәмә кејфијјәти верә билмәз.

Бу вәзијјәти нәзәрә алан мүасир совет психоложијасы тә'лими јара-дычы мәннимсәмә һесап едәрәк би-ликләрин гавранылмасынын үч амилдән асылы олмасыны тәсдиг едир. Онлардан биринчиси, нә өјрә-дир; икинчиси, ким өјрәдир вә нечә өјрәдир; үчүнчүсү, кими өјрәдир. Бунларла јанашы, психоложија тә-лимниң характеринин мәннимсәнилән материалын өзүнәмәхсус хусусијјә-тиндән, онун мәзмунундан, бөлмә-ләринин дахили мәнтиги әләгәлә-рини нәзәрә алан дүзүлүш систе-миндән, јени мә'луматларын ша-кирдләрә һансы гајда илә чатды-рылмасындан, нәһәјәт, шакирдин психи инкишафынын фәрди хусу-сијјәтләриндән, онун тәлим әмәји-нә формалашан мүнәсибатиндән, мејл вә марағларындан асылыдыр.

Совет психолоғларындан Н. Д. Левитов мәннимсәмәнин психоложи компонентләрини кәстәрәрәк онла-ры шакирд психикасынын гаршы-лығы мүнәсибәтиндә олан мүхтә-лиф чәһәтләри адландырыр вә гејд едир ки, онлар мүәјјән истигамәтдә фәаллашдырылмаза тәлим өз мөг-сәдини әлдә едә билмәз. Н. Д. Леви-тов һәмнин компонентләр сырасына ашағыдакылары дахил етмишди. 1) тәлимә шакирдин мүсбәт мүнә-сибәти; 2) материалла биләваситә һисси танышлыг просеси; 3) газаны-лан материалын фәал сурәтдә јени-дән ишләнмәси просеси кими тәфәк-күр просеси; 4) газанылан вә ишлән-нилән мә'луматын јада сахланмасы вә һифз едилмәси просеси.

Јүксәк билик кејфијјәти әлдә ет-мәк үчүн бу компонентләрин сајыны бир гәдәр дә артырмағ оларды. Мү-әллимләрин диггәтини даһа чоғ компонентләр үзәринә пајланмасы-на јол вермәјәрәк һәләлик бунла-ры әсәс көтүрмәк оларды. Инди исә бу компонентләрин психоложи ма-һијјәтләринә нәзәр салағ.

Совет психоложијасы тә'лимә ша-кирдин мүсбәт мүнәсибәти мәсәлә-синә чоғ бөјүк әһәмијјәт верир. Со-вет психоложијасында ајдын сурәтдә гејд едилди ки, мүәллим өз фәннини чоғ јажшы билсә дә, ону мүасир үсулларла шакирдләрә вермәји ба-чарса да бунлар шакирдләрдә жүк-

сәк билик кејфијјәти формалашдыр-мағ үчүн һәлә һәлледици амил ола билмәз. Һәлледици амил бунларла бирликдә шакирдин тәлимә олан мүсбәт мүнәсибәтидир. Психоложи тәдгигатлар кәстәрмишди ки, тә-лимә мүсбәт мүнәсибәт: тәлим материалларынын идеја-елми мәз-мунлулуғунун, онун коммунизм гу-ручулуғу тәчрүбәси илә әләгә-синин, изаһатын проблем вә емоционал характеринин, ша-кирдләрин кәшфедици идрак фә-алијјәтинин тәшкилинин, тәлим ишинин сәмәрәли үсуллары илә ша-кирдләрин силаһланмасынын фор-малашмасына јардым едир. Бунла-ры тәлим просесиндә нәзәрә алма-ла мүәллим синфин бүтүн шакирд-ләриндә тәлимә мүсбәт мүнәсибәт һиссинин формалашмасына хусуси диггәт вермәлидир.

Шакирдин тәлимә мүсбәт мүнәси-бәти онун әсәс психи фәалијјәтләр-риндән бири олан диггәтин мәркәз-ләшмәсинә, кәркилијинә, давамлы-лығына сәбәб олачагдыр. Бу да ша-кирдин психикасынын, онун жүксәк формасы олан шүүрунун мүәлли-мин дедикләри, нүмајиш етдирдик-ләри үзәринә јөнәлмәсинә имкан јарадачагдыр. Бу заман мүәлли-мин фәнни, онун тәдрис үсулуну јажшы билмәси, дәрсин марағлы тәшкили шакирдин диггәтини даһа да низамлајычы вә идарәедици шәклә салыр. Тәлимә мүсбәт мүнә-сибәт олмадыгда шакирдин диг-гәти мүәллимни иттиг вә нүмајиш етдирдикләри үзәриндән јайыныр, шакирд диггәтсиз олуур. Шакирдин диггәтсизлији онун идрак гапыла-рыны бағлајыр. Шакирд нә «еши-дир», нә дә «көрүр».

Јухарыда гејд едилән компонент-ләрдән икинчиси материалла билә-васитә һисси танышлыгдан ибарәт-дир. Бурада материал дедикдә бу вә ја дикер фәннин тәдрис едилән ма-териалы нәзәрдә тутулур. Һисси танышлыг мәсәләсинә кәлдикдә исә ону белә тәсәввүр етмәк лазимдыр ки, тәдрис едилән материал көрмә, ешитмә, тохунма, һәрәкәт анализа-торлары вәсәтәсилә дујулмалыдыр, бу дујуғлар үзви сурәтдә бирләш-рәк шакирдин гаврајышыны јарат-

малыдыр. Һәмнин гаврајышлар шакирдин бејин габығында илзләр бурахага ујғун тәсәввүрләрнин формалашмасына сәбәб олмалыдыр. Мүәллимләр јаддан чыхармамалыдырлар ки, һәр бир тәсәввүр дүјғулардан башлајыр. Она көрә дә шакирдин дүјғу органлары олан: көрмә, ешитмә, тохунма вә с. анализа-торларыны тәлим просесиндә фәалијјәтә кәтирмәк тәлим материалларыны дәрк етмәнин мөһкәм бүһөврәсини гојмаг демәкдир. Тәлим просесиндә нә гәдәр чоһ анализатор фәалијјәтә кәтириләрсә, дәрк етмә бир о гәдәр мөһкәм вә мәзмунлу олачагдыр, узун мүддәт дә јадда галачагдыр.

Мүәллимләримиз буну да нәзәрдә сахламалыдырлар ки, дүјғу садә идрак просеси олса да чоһ асан сурәтдә шакирдин бејиндә јаранмыр. Һәр бир дүјғунун (көрмә, ешитмә, тохунма вә с.) эмәлә кәлмәси үчүн үч бир-бирини тамамлајан просес баш вермәлидир. Бу просесләр: **дәркәтдириләнлә дәркәдән** арасында јаранмалыдыр. Тәлим просесиндә **дәркәтдирилән** мүәллимин нүмајиш етдиридијә бүтүн әјани васитәләрди, онун нитгидир, **дәркәдән** исә шакирдин бејнидир. Мүәллим синифдә әйләшән бүтүн шакирдләрнин диггәтини нүмајиш етдиридијә әјани вәсаитә вә бунунла әлагәдәр вердији изаһат үзәринә чәлб етмәклә шакирдин көзүндә вә гулагында ејни мәзмунлу гычыглар эмәлә кәтирив. Бунунла биринчи просесин јаранмасына сәбәб олур. Һәмнин гычыглар көздән, гулагдан мәркәзәгачан синирләр вәситәсилә бејнин мувафиг саһәсинә доғру көчүрүлүрләр. Бу да икинчи просес олур. Үчүнчү просесдә мәркәзәгачан синирләрлә көчүрүлән гычыг мәркәзин мувафиг саһәсинә дахил олур, орадакы һүчәјрәләри фәалијјәтә кәтирив вә дахил олан гычығын кејфијјәти мүәјјәнләшир, дүјғу эмәлә кәлир.

Бу гајда илә јаранан дүјғулар арасында гаврајыш вә һәмнин гаврајыш асасында мувафиг тәсәввүр јараныр. Материалла биләваситә һисси танышлыг бундан ибарәтдир.

Тәлим просесиндә үчүнчү компонент, јухарыда гејд едилдији кими,

тәфәккүр просесидир. Бу да синифдә дәрк едилән тәдрис материалларынын јенидән ишләнемәсиндән ибарәтдир. Буна көрә дә бир идрак просеси кими тәфәккүр бүтүн идрак просесләри ичәрисиндә ән мүрәккәб просес һесаб едилир. Бу мүрәккәблик онунла изаһ едилир ки, шакирд мәнимсәдији материаллар арасында дахили мәнтиги әлагәни дәрк едир, ону дүшүнүр, фәндахили, фәнләр арасы әлагә јарадыр, јени өјрәндији материаллары әввәлчә өјрәндији материалларын системинә дахил едир. Тәфәккүр дүјғулар, гаврајыш вә тәсәввүрләрән материал алыр. Онун анализ, синтез, мүгајисә кими просесләри, мәфһум, һөкм вә әгли нәтичә кими формалары, әглин дәринлији, кенишлији, сүрәти, мүстәғиллији, тәнгидилији кими кејфијјәтләри, конкрет вә мүчәрәд кими асас нөвләри вардыр. Бүтүн бу просесләр, формалар, кејфијјәтләр, нөвләр идрак просесиндә шакирдин гаршысына бу вә ја дикәр саһәдә мәсәлә һәлли чыхаркән кениш сурәтдә фәалијјәтә башлајырлар.

Шакирдин тәфәккүрү газандығы тәсәввүрләр, мәнимсәдији мәфһумларла эмәлијјат апарыр. Мүәллимләр јадда сахламалыдырлар ки, тәсәввүрләр дүјғулар, гаврајышлар асасында формалашыр. Шакирдләр бу вә ја башга бир фәннин һиссәләри, бөлмәләри барәдә дүјғулар, гаврајышлар газанмасалар онларда ујғун тәсәввүрләр дә формалашмајачагдыр. Мүәјјән фәнн барәсиндә тәсәввүрләр јаранмадыгда тәфәккүрүн фәалијјәти позулачагдыр. Шакирд јени материалы баша дүшмәјәчәк, ону биликләрин системинә дахил едә билмәјәчәкдир. Психоложи вә фәлсәфи әдәбијјатда тәфәккүрү фәалијјәтә кәтирилән билик адландырырлар. Билик исә тәсәввүрләрән, мәфһумлардан ибарәтдир, бунлар шакирдин бејиндә мөвчуд дејилдирсә, тәфәккүр дә, онун эмәлијјаты да мөвчуд ола билмәјәчәкдир.

Н. Д. Левитовун ирәли сүрдүјү дөрдүнчү психоложи компонент мәнимсәнилән вә тәфәккүр тәрәфиндән ишләнән тәдрис материалларынын

јадда сахланмасы вә һифз едилмәсидир. Доғрудан да бу компонент шакирдин мәктәб һәјатында әсас роллардан бирини ојнајыр. Тәдрис материалларынын шакирд тәрәфиндән өјрәнилмәсиндән сонра онларын јадда сахланмасы, јада салынамасы, танынамасы кими әсас вәзифә шакирдин психоложи идрак просеси олан **һафизәсинин** үзәринә дүшүр. Белә бир вәзифә илә шакирд һафизәси онун тәфәккүрүнүн билик анбары ролуну ојнајыр. Биликләр һафизәдә тәсәввүр вә мәфһумлар шәклиндә муһафизә едилиб сахланылыр, тәфәккүрүн эмәлијјатында лазым оланлар орадан сечилиб фәалијјәтә тәтбиғ едилирләр.

Белә бир психи фәалијјәтә садә нөгтеји-нәзәрлә јанашмаг олмаз. Јаддасахлама өзү мүрәккәб фикри просесдир. Бүтүн шакирдләрдә бу просес ејни ганунаујғунлуға табе дејилдир. Јаддасахлама просеси шакирдләр арасында фәрди фәргләре истинад едир. Шакирдләрән бири дәрс материалыны әсасән көрмә дүјғусу илә, дикәри әсасән ешитмә дүјғусу илә дәрк едәндә, үчүнчүсү көрүб һәрәкәт едәндә, дөрдүнчүсү ешидиб һәрәкәт едәндә јахшы јадда сахлајыр. Беләликлә, шакирдләр арасында: көрмә, ешитмә, көрмә-һәрәки, ешитмә-һәрәки кими һафизә типләринә малик оланлар вардыр. Тәлим просеси дәрс материалларынын јахшы јаддагалмасыны тәмин етмәк үчүн, шакирдләрнин һафизә саһәсиндә олан бу фәрди хүсусијјәтләрини һөкмән нәзәрә алмалыдыр.

Һафизәнин јаддасахлама, јада-салма, таныма, һифзетмә кими просесләри вардыр. Бунлар бир-бири илә сых сурәтдә рабитәдәдилрләр. Әкәр материал һифз едилмәзсә јадда сахлана билмәз, јаддасахлама олмазса, шакирд нәји јада сала биләр. Таныма һәм јаддасахлама, һәм јадасалма, һәм дә гаврајыш вә тәсәввүрләр үзви сурәтдә бағлыдыр. Шакирд кечән дәрсләрдә гаврамыш олдуғу физики, кимјәви чиһазлары, һәндәси фигурлары, һејван вә ја битки нөвләрнин шәкилләрини, мүгәвваларыны тәқрар гаврадыгда ону таныјыр, демәк кечмишдә гав-

радығы заман формалашан тәсәввүр-һазыркы гаврајышла тамамилә ујғун кәлир, шакирд ону таныјыр. Бу заман һәмнин чиһазлар, фигурлар, шәкилләр, мүгәвваларла әлагәдәр мәнимсәнилән биликләр дә јада салыныр.

Һафизәнин бу просесләриндән башга онун һәрәкәт, емосионал, сурәт, сөз-мәнтиги һафизәси кими нөвләри дә вардыр. Һәрәкәт һафизәси бүтүн һәрәкәтләри, онларын системини јадда сахламагда, емосионал һафизә—һиссләр вә емосијаларла әлагәдәр гавранылан материаллар јада сахланмасында, сурәт һафизәси тәбиәт вә һәјат шәкилләри илә әлагәдәр јаранан вә тәдрис просесиндә формалашан дикәр тәсәввүрләри, һәмчинин сәсләри, ијләри, дадлары јадда сахламагда фәалијјәт кәстәрир. Бу һафизә нөвүнүн өзүнүн дә көрмә, ешитмә, тохунма, ијбилмә, дадбилмә кими нөвләри вардыр.

Нәһајәт, сөз-мәнтиг һафизәси шакирд һафизәсинин бир нөвү олмагла онун фикриндән ибарәтдир. Тәфәккүр дилдән, нитгдән ајрылыгда ја-шаја билмәдији үчүн о, садәчә олараг мәнтиги дејил, сөз-мәнтиг һафизәси адлары. Сөз-мәнтиг һафизәси о бири нөвләрән фәргли олараг инсана мәхсусдур. Һафизәнин бу нөвү галан нөвләрә истинад етмәклә онлара нисбәтән әсас, апарычы нөв һесаб едилир. Она көрә дә шакирдләрнин биликләри мәнимсәмә просесиндә әсас рол ојнајыр.

Тәлим просесиндә Н. Д. Левитовун психоложи компонентләри сырасына бу вә ја башга бир фәнн (ријазиијат, физика, кимја, чоғрафија вә с.) саһәсиндә мәнимсәнилән елми вәрдишләри дә әләвә етмәк лазымдыр. Тәлимә шакирдләрнин мүсбәт мунасибәти, тәдрис материалларыны һисси сурәтдә дәрк етмәк, онлары тәфәккүрдә јенидән ишләмәк вә онлары јадда сахламаг шакирдин материалы нә дәрәчәдә мәнимсәмәси барәдә мүәллимә ајдын тәсәввүр верә билмәз. Мәнимсәнилән материалы јенидән һасил етмәк, фәалијјәтә тәтбиғ етмәк бачарығынын тәзаһүрү мүәллимдә бу барә-

дә инам жарада билер. Мәнимсәни-лән билникләрин фәалијјәтә тәтбиг едилмәси формалашан вә үнсүрләри автоматлашан вәрдишләр васитә-силә едилә билер.

Вәрдишин нә кими психоложи фә-алијјәт олмасына бахаг. Вәрдиш—тәмринләр сәјәсиндә мөһкәмләниш һәрәкәт үсулундан ибарәт психи фәалијјәтдир. Тәмрин исә, анлама-ја истинад едән, шүүрлу нәзарәтлә вә дүзәлтмә илә мүшәјәт едилән, мәнимсәнилмәләри гаршыја мәгсәд кими гојулан, мүзјән һәрәкәт вә фәалијјәтләрин дәфәләрлә ичрасы-на дејилир.

Демәк, шакирдин тә'лим просесин-дә гәзандыгы елми вәрдишләр анчаг планлы, мәгсәдмүвафиг тәмринләр сәјәсиндә мүмкүндүр. Мүәллимләр буну да билмәлидирләр ки, форма-лашмагда олан вә формалашмыш вәрдишләр арасында ики чүр гар-шылыгы тә'сир јараныр. Бунлардан бири мүсбәт, дикәри мәнфи харак-тер дашыыр.

Мүсбәт гаршылыгы тә'сир онун-ла сәчијјәләнир ки, әввәлчә форма-лашмыш олан оху, јазы, һесаблама вә дикәр вәрдишләр формалашмаг-да олан вәрдишә мүсбәт тә'сир кәс-тәрир, онун тез формалашмасына јардым едир, вәрдиш тез мәнимсәни-лир. Буна вәрдишләрин көчүрүлмәси дејилир. Вәрдишләр арасында јара-нан мәнфи гаршылыгы тә'сир исә онунла сәчијјәләнир ки, әввәлчә тәшәккүл тапан, мәнимсәнилән вәр-диш јеничә формалашмагда олан вәрдишә мане олур, онун форма-лашмасыны ләнкидир. Һәтта белә дә олур ки, формалашмыш олан ики вәрдиш бир-бирине елә мәнфи тә'сир кәстәрир ки, онларын һәр бирини фәргләндириб, һәрәкәт үсулу кими бу вә ја дикәр бир әмәлијјата тәтбиг

етмәк шакирдә мүмкүн олмур. Го-һум вәрдишләр арасында јаранан бу чүр гаршылыгы тә'сирә психо-локијада интерференсија дејилир. Мүәллим тә'лим просесиндә бир-биринә јахын олан, гоһум вәрдиш-ләр арасында јаранан бу чүр гар-шылыгы тә'сирин инкишафына, јајылмасына јол вермәмәк үчүн бү-түн имканлардан истифадә етмәли-дир.

Мәктәб тәчрүбәсиндә тез-тез белә һала тәсадүф едилир ки, шакирд дәрсини билмәјәндә мүәллим ону данламаға башлајыр. Бу данлама тәләбкарлыгыла әвәз едилсә, ишин әсас чәһәтләриндән бирини тәшкил етмиш олар. Мүәллим тәләбкар ол-малыдыр. Бу тәләбкарлыг синифдә әјләшән шакирдләрин һамысына еј-ни дәрәчәдә аид едилмәлидир. Си-нифдәки шакирдләрдән биринә, ики-синә едилән кичик күзәшт синиф шакирдләринин психолокијасыны поза билер, мүәллимә олан мүсбәт мүнәсибәти дејишә билер.

Мүәллим шакирди данлајаркән вә ја она тәләбкарлыгыла јанашаркән онда нә кими дүјүлар јаратдыгы-ны, нә кими гаврајышлар вә бун-ларла јанашы нә кими тәсәввүрләр формалашдырдыгыны, онун тәфәк-күрүнүн тәһлил, тәркиб, мүгајисә, үмүмиләшдирмә кими әмәлијјатла-рыны нечә фәалијјәтә кәтирдјини, тә'лим просесиндә һафизәсинин тип-ләрини нечә нәзәрдә тутдуғуну, онун мәс'улијјәт һиссини, тә'лимә олан мүнәсибәтини, иради кәјфијјәтләр-ини нечә тәрбијә етдјини, нәһәјәт, сорушдуғу дәрси шакирдә һансы үсулла чатдырдыгыны да бир ан ја-дына салмалы, шакирдә нә верди-јини, нечә вердјини, нә истәдјини дә фикрән мүгајисә етмәлидир.

Кәч таблиғатчылары кәмәк

ТӘБЛИҒАТ ИШИНІН ПЕДАГОЖИ ПРИНЦИПЛӘРИ

Әждәр АҒАЈЕВ
педагожи елмләр намізәди

МҮӘЛЛИМ тә'лимин гануна-ујғунлуғларыны билмәклә кифәјәтләнмир, бунларын һәјата кечмәси үчүн мүвафиг шә-раит јарадыр. Буна наил олмаг үчүн тәдрис просеси заманы чы-хыш нөгтәсини тапмаг вә она әсас-ланараг өјрәтмәк тәләб олунур. Еләчә дә тәблиғат иши педагожи процес маһијјәти дашыдығындан тәблиғат заманы өјрәтмәнин даһа мүвафиг, даһа еффеќтли нәтичәси үчүн тәблиғат ишинин принципләр-ини билмәк лазымдыр. Бу прин-ципләр өзү тә'лим вә тәрбијә тәч-рүбәси нәтичәсиндә мејдана чы-мыш, тә'лим вә тәрбијә просеси га-нунаујғунлуғунун елми мүчәррәд-ләшдирмә јолу илә системә салын-мышдыр.

Ф. Енкелс јазыр ки, принцип-ләр—тәдгигатын чыхыш нөгтәси дејил, онун јекун нәтичәсидир; бу принципләр тәбиәтә вә бәшәријјәт тарихинә тәтбиг олунмур, онлардан мүчәррәдләшир; нә тәбиәт, нә дә бәшәријјәт принципләрлә дүшүнүл-мүр, әксинә, принципләр јалныз тәбиәтә вә тарихә мүзјән дәрәчә ујғун кәлән заман доғрудур.

Әлбәттә, педагожи просесин бү-түн принципләрини вә һәм дә үмум-тәһсил нөгтеји-нәзәриндән тәбли-ғат ишинә тәтбиг етмәк олмаз. Ишин гаршысында дајанан мәгсәд вә вәзифә мүтләг нәзәрә алынма-лыдыр. Мә'лумдур ки, тәблиғат просеси елементар тәһсил вермир, о, шахсијјәтин формалашдырыл-масы, онда марксизм-ленинизм/ дүнијакөрүшү вә әгидә јарадылма-

сына хидмәт едир. Тәблиғатын принципләрини билмәк тәблиғатчы-ја тәблиғат ишинин даһа мүнәсиб үсул вә васитәләрини сечмәк имка-ны верир. Принципләр өзү дә бир-бириндән тәһрид едилмиш дејил, онлар бир-бирилә сых бағлыдыр. Биз бурада һәммин принципләрин һамысы барәдә јох, әсаслары һаг-ғында данышачағы.

Тәблиғатын елмилији

Елмләрин мүасир инкишаф мәр-һәләси шәраитиндә бу принципин нәзәрә алынмасы даһа бөјүк ак-туаллыг кәсб едир. Һәмчинин тәб-лиғатчылардан елми биликләрин, хусусилә марксизм-ленинизм ел-минин маһијјәтинин билмәк, гејри-елми тәсәввүрләрин өзү илә таныш олмаг тәләб олунур. Тәблиғатчы өз ишини елми принцип асасында гуаркән сон наилијјәтләри нәзәрә алмалы, мүасирлик јолуну тутма-лыдыр.

Елми биликләр садәчә олараг фәкт вә һадисәләр һагғында тәс-вир вә ја тәсәввүрләр дејил, нәзә-ри чәһәтдән әсасландырылмыш, експериментал олараг јохланыл-мыш, нәтичәси көз габағында олан һәнгәгдир, объектив фәктлардыр, даһа доғрусу, бу фәктлар һагғын-да мәнтиги үмүмиләшдирмәдир.

Ичтимаи һәјат тәчрүбәсинин еһ-тијачларындан ирәли кәлән елм чәмијјәтин мадди һәјат шәранти-нин артмасы илә инкишаф едир, зәнкинләшир вә чәмијјәтин тәрәг-гисинә имкан јарадыр.